

ЧАЯН



САТИРА ҺӘМ ЮМОР ЖУРНАЛЫ

ИЮЛЬ * 2021 * КАЗАН

7

Вячеслав БИБИШЕВ



20 нче битне карагыз

ҮСМИ КҮҢЕЛ

Үсми күңел, үсми нигәдер...
Сорыйм әле, Ходай беләдер?
Ник мин моңсу, кемнәрдер бик көр,
Күктә бит Ул, бәлки, күрәдер?..

Үсми күңел, һаман пошына,
Ошаса да сәмруг кошына.
Безгә бәхет ташый алмый шул,
Һәйкәл генә хокук каршында.

Үсми күңел, халкым язмышы,
Һәлакәткәме әллә барышы?..
Кояшыбыз бата, елмаймый
Һәм дә моңсу бик тә калкышы.

Үсми күңел, белмим, үсәрме...
Йоклый алмый чыгам төннәрне.
Йолдыз атылганга бәхет юрап
Яшәү яңарымы, бетәрме?..

Үсми күңел, көн-төн мактану,
Ә чынлыкта гамьсез таптану.
Чүт-чүт сайрый телевизорда
Бер ата кош, жыры – аклану.

Үсми күңел, нигә үссен соң?..
Кайдан, кемнән очкын чыксын соң?
Ялкынланып яшәү нияте
Чыгып качкан икән күрәмсең?

Үсми күңел, сулган тамыры,
Ышанычы беткән – коп-коры...
Ул ғынамы дучар бу хәлгә, –
Сәбәпләр күп, һаһәр суккыры!

Үсми күңел, бәлки үсәр бер,
Килер андый көннәр барыбер.
Ил-йорт арыныр хаксызлыктан –
Жаныбызга сихәт сарылыр!

БЕРӘУ

Ничек яши әле һаман
татар?!
Бетәргә тиен булган бит
күптән...
Әллә беткәнме чынлап та –
дәшми,
Әллә соң гомере... куркып
үткән...

Бер мин калганмын ахрысы
исән...
Ниләр бар дөньяда икән
дисәм –
Түрәләр клоун “күлмәге”
кигән,
Депутатлар ялчылыкка
күнгән.

Әйбәт кешеләр кырылып
беткән...
Капшыйм үземне – икәнмен
тере.
Жир Шарына басып торган
Берәү –
Мин калганмын хак язучы
тиле,
Сукалаучы бар нәрсәне
кире.

Игорь КИЙКО



ШОМБАЙ болай диде...

Хөрмәтле Чаян! Тормышыбыз шулкадәр үзгәрдә ки, хәтта ияләнеп беткән әйтемнәр һәм мәкальләр дә тәүге мәгънәләрен югалталар. Кайчандыр ярлы кеше турында “ул кишердән татлырак әйбер ашамаган”, дип әйтә торган булганнар. Бүген исә Казанда бу сүзләр тормышка туры килми. Күптән түгел генә кишет киштәләрендә аунап яткан тамыразык затлы тәм-томга әверелде. Жәй башыннан аның бәясе йөз сумга күтәрелде, һәм бүген базарда кишернең kilosын 130-180 сумга ғына алып була. Ә кишетләрдә ул гомумән юк. Бәяләренең кискен үзгәрешен беркем дә юнәлп аңлата алмый. Кемнәрдер корылыкка сылтый, икенчеләр сәбәпне кыргый базар тәртипләрендә күрә, ә кайберәүләр сайлаулар алдыннан дошманнар казынуына ишарә ясай...

М. ШӘЙХИЕВА

КАЗАН

Хөрмәтле Шомбай ага укучыбызның хатын укып чыкты да, үз фикерең әйтеп тә бирде.

– Кишер бәясе аны коронавирус аркасында метр ярымлык ара белән утырта башлаганнан күтәрелгәндер, – диде ул.

БУЛА АЛМАДЫМ...

Хәмер белән ижат бертуганнар –
Күптән миңа мәгълүм бу чынлык.
Шәраб йоткач кына юкка чыга
Күңелдәге соры туң тынлык.
Күп шагыйрьләр даһи шигырьләрен
Язганнар, ди, "йөзеп галәмдә".
Пушкин хәмер сөйгән, дип сөйлиләр,
Баш тартмаган, имеш, Хәйям дә...

...Кәгазь алып, каләм кимермичә,
Бер кичем дә минем үтмәде,
Шешә төпләрендә илһам эзләп,
Ничә тартма шәраб "бөкләнде"...
Ошбу эчемлекләр өлкәсендә
Бөекләрдән артта калмадым.
Тик, нишләптер, күпме хәмер эчеп,
Гомәр Хәйям була алмадым...

Ринат АБЗАЛОВ



Илдар НӘФИЕВ



Сергей АНДРИАНОВ

Берзаман миңа бер газетада астролог булып эшләргә туры килде. Рәхәт, тук чаклар, мул итеп түлиләр – йолдызларны бик әйбәт белмәсәм дә, редакция кассасының кайда икәнән бик шәп белә идем. Ул ғына түгел, ул йолдыз фаразлары белән ярысы ғына экономия ясарга да мөмкинлек бар. Хатынның яңа тун турында сүз чыгаруы була, икенче көнне газетамны күренә торган жирдә калдырып китәм. Ә анда язылган: “КУЧКАР. Хатын-кызларга киләсе елның ахырына кадәр кыйммәтле әйберләр алу-дан тыелып торырга һәм вакытларын гаиләгә һәм йорт хужалыгына багышларга тәкъдим ителә.”

Өстәвенә, әле мине телевидениегә төрле астрологик программаларга чакырып тордылар. Белсәгез иде минем клиентларны! Банкирлар, ресторан хужалары, зур түрәләр... Ресторан хужалары, гадәттә, конкурентларына каршы прогнозларга заказ ясыйлар. Мисал өчен, “Фасоль” кафесының хужасы күршәдәге “Кызыл үгез”не яптырырга тели икән, минем яңга конверт тотып килә, ә икенче көнне газетада укый: “Быел тикшерелмәгән ризык ашап агуланудан сакланырга кирәк. Бигрәк тә исемнәрендә төсләр һәм хайваннар иске алынган туклану предприятиеләреннән ераграк йөрергә кирәк. Исемнәрендә кузаклы культура исемнәре булган кафеларда туклану хәерлерәк...” Нәтижәдә, “Фасоль” чәчәк ата, ә “Кызыл үгез” бөлә, таркала... йә минем яңга килә.

Ә түрәләр! Алары килмиләр, минем арттан машина жиберәләр, һәм коньякны өстәл янында үтенечләре белән мөрәжәгать итәләр. “Астролог әфәнде, уникаль йорт янында торган кирәксез агачлардан катылып, ничек анда 500 машиналык автостоянка төзәргә икән? Инвалидлар өчен өч урын белән! Табигать саклаучылар бик борчый... Йолдызлар бу турыда нәрсә уйлый икән? Мин үзем Кәжәмөгез...” Алдыңда мең доллар ята икән, йолдызларның нәрсә уйлавы мөмкин соң? Мин, башымны селкеп, акчаны алып куям, өстәлгә карталар таратам. Биш минутлап фикер жыйганнан соң коньяк йотып куям һәм башлап жиберәм: “Менә бу төсле түгәрәкне күрәсезме? Кешеләр, гадәттә, күрәләр. Ә мин үзем аның нәрсә икәнән дә белмим.” Ә ан-

Алдау Йолдызлыгы Астында

нан соң үзеннән-үзе китә: “Тылсымлы таң атуның пентакленнән ясалган мандала бу. Ул безгә нәрсә сөйли? Бөтен финанс мәсьәләләре сезнең файдага хәл ителәчәк. Өстәвенә, сез күптән түгел бакчада үсеп утырган авыру агачларны күргәнсез. Аларның газабы сезгә дә күчкән. Ул авыру башкаларга да таралмасын өчен, агачларны кисеп ташларга кирәк.” Түрә-Кәжәмөгез жиңел сулап куя. Кешеләр, бигрәк тә

Кәжәмөгезләр, мондый киңешләргә яхшы кабул итәләр. Һәм аларга колак салалар...

Ә икенче көнне 12 нче йорт турындагы фаразларым басылып чыга. Әгәр янәшәдәге авыру агачлар киселмәсә, коточкыч эпидемия башланачак. Безнең халык беркатлы бит – бер көн эчендә агачларның эзе дә калмады. Соңыннан ул урыннан узып китәргә туры килде – карыйм, автостоянка эшләп ята, Кәжәмөгезем дә шунда йөри. Туктап, түрә янына бардым. Рәхмәт укый, барысы да менә дигән, йолдызлар ярдәм итте, ди. Тик менә инвалидлар өчен генә урын табылмаган икән. Мин аңа бу очракта кармасының кимүе мөмкинлеген исенә төшерәм. “Аның каравы, табыш арта, – ди бу миңа. – Әйдә, сиңең кармаңны зурайтык.” Ресторанга кереп, кәеф-сафа кордык, ә минем кармама тагын мең долларга артты...

Ә соңыннан киттем мин ул астрологиядән. Кешеләрне алдау туйдырды. Үземә башка шөгыль таптым – тренинглар һәм мастер-класслар. Шулар ук эш, бары исеме генә башка. Һәм “мандала” ише аңлаешсыз сүзләр дә кимрәк.

Йолдызларны онытмадым – мин аларга хәзер болай ғына карарга яратам. Сөйгән кешеңне кочасың да, бернинди исәп-хисапсыз ғына сокланып карап утырасың. Оныта язганмын – минем хатын-кызлар өчен мастер-классыма рәхим итегез. “Ничек сылу булырга, ябыгырга, карьера ясарга, баерга, балаларны тәрбияләргә, күкрәкләрне зурайтырга һәм миллионерга кияүгә чыгарга” дип атала. Бөтенесе дә бар, вакланып тормыйм. Үзең белән 10 мең сум ғына булсын.

Кыйммәт булса да, ниһаять, хатынга тун алырга жыенам. Алайса һаман иске кучка белән йөри...

Илья КРИШТУЛ

Валерий ТАРАСЕНКО



Россиянең ике союздашы бар – Петров һәм Баширов



Кызык вакытта яшибез: Ramstein клибы өчен – 2,5 ел колония, ә Бузова клибына – Муз-ТВ премиясе.

– О, сәлам! Син кайда хәзер?

– Ничек булдыра алам, шулай бөтереләм. Бизнесым бар минем. Күчемсез милек белән шөгыльланам.

– Шулаймыни, әбиеңнең өч бүлмәсә-нә квартирантлар кертәсеңме?

– Әйе.

Берәүгә дә начарлык теләмәгез, чөнки ул үзегезгә әйләнеп кайта. Мәрхәмәтлек кылыгыз, ул бәркайчан да кире кайтмая-чак.

Хатыны – иренә:

– Минем сиңа яхшы хәбәрәм бар!

– Нинди?

– Син машинага страховка юкка сатып алмаганың икән!

Шундый хәбәр йөри: Иван Царевич Кощей Бессмертныйны үтерергә Пенсия фонды тарафыннан жиһәрелгән икән бит.

Һич тә аңлашылмый, ни өчен көнбатыш алмаларын һәм помидорларын сытарга кирәк, ә айфоннары белән компьютерларын – юк?!

Сбербанк үзенең бүлекләрендә даруханә пунктлары ача. Хәзер һәр клиент, мошениклар аның акчасын урлаганнарын белеп һәм дә инде аңа берәү дә булышмаячагын аңлап, валидолны жайлы гына шунда ук сатып алачак.

– Мин, әтием кебек, ай саен бер миллион эшләп алырга хыялланам!

– Нәрсә, ул шулхәтле эшлиме?

– Бер ир-атның битлегендә мондый язу күрдем: “Монда Сезнең рекламагыз булырга мөмкин!” Юк, ул хыяллана гына!

“ЭШ КЕШЕСЕ”

Гомуми сораулар һәм жаваплар урынбасары Боламыков кабинетына шыпырт кына секретаршасы керде.

– Нәрсә сиңа? – дип сорады аннан шефы ачулы тавыш беләнрәк, компьютерыннан көчкә аерылып.

– Шәһәр телефоныннан шалтыраталар, сезнең исем-фамилиягезне сорап.

– Ә син нәрсә дидең? – дип шикләнебрәк куйды Боламыков, сайттагы якты йолдызлар, йолдызчыклар турында онытып.

– Сезнең Үзегездән рөхсәт алыым әле, дидем...

– Дөрөс! Башта кем шалтыратканын белеш, нәрсә кирәк икән аңа...

Секретарша, кәргәндәгедәй, шыпырт кына чыгып китте, ә Боламыков яңадан мониторына төбәлдә. Кайчагында пышылдап:

– Моңысы да шул өлкәдән... Беркайчан да уйламассың... Кара инде бу сөйрәлчеге сәхнәдә ниләр кылана? Берәрсә белән йоклап чыккандыр әле... Кем белән икән беләм бит...

Бераздан аның каршысына яңадан секретарша килеп басты.

– Белдеңме кем икәнән һәм ни өчен мин аңа кирәк? – дип, бик җитди сорады аннан Боламыков.

– Ул сезнең аңа зур мәрхәмәтлек күрсәткәнегезне әйтте һәм шуның өчен сезгә Рәхмәт хаты юлларга теләге барлыгын белдерде, ә исем-фамилиягезне белми.

– Нишләп интернеттан тапмый?

– Компьютер белән бик дус түгел икән, интернетны да белми. Нәрсә әйтим соң аңа?

– Тукта әле, – диде дә Боламыков, хәтеренә кемнәргә кайчандыр булышуын искә төшерергә кереште. Андыйлар бик аз икән – туганнары, сөяргәләр һәм кирәкле кешеләре генә. Ләкин алар аны үзләренең биш бармагы шикелле беләләр... “Кем булырга мөмкин бу?” – аптырады-йөдәде Боламыков.

– Нәрсә дип әйтим соң инде? – диде түземсезләнеп, янында басып торган секретарша.

– Бернәрсә дә әйтмә! Ул мине кем беләндер бутаган...

Секретарша чыгып китте. Ә Боламыков бераздан бөтенләй тынычланды. “Әлбәттә, бутаган, мин чит кешегә яхшылык эшли торган кешемә инде...”

Ул яңадан мониторга текәлдә. Эш көне кайный торган чак, ә интернетта кызыклар – море...




СҮЗ ИЯРӘ СҮЗ

- Шагыйрьне аның шигырьләре яза.
- Ир – хатынның хезмәтчесе, хатын – ирнең ялчысы.
- Ялган фирма мәңге эше уңмас беркатлы кешеләр эзли.
- Кешечә әйтсәң, хайван да аңлый.
- Кайчан да булса Җир кеше хахимлегеннән котылып.
- Барган юлы язмышка гел туры килеп кенә тормый.
- Ахмак хезмәт итә, акыллы эш күрсәтә.
- Тапталган пычрак – ул барыбер юл түгел әле.
- Тормыш мәсьәләләре җыентыгында бөтен биремнәр дә йолдызчык белән.

Юрий ТУБОЛЬЦЕВ





Виктор ФЁДОРОВ



ЭЛЕК ҺӘМ ХЭЗЕР...

"Алдыңгылар сайлансыннар Совет аппаратына!" – Дип жырлылар иде элек, Советлар вақытында.

Хэзер инде башка заман – Властыта ЕдРоссия! Алар үрнәк күрсәтсеннәр, Кадатканда вакцина!

Алмаз ХӘМЗИН

Михаил ФИЛОНОВ

РАЙОН ДЭВАСЫ

Авыру, гадәттә, мәхәббәт кебек, көтмәгәндә килә. Мәнә минем дә кинәт кенә үпкәм ялкынсынып китте. Табиб башын селки-селки буылып ютәлләвемне һәм күкрәгемдәге гыжлауны тыңлап торды да, кисеп салды:

– Район хастаханәсенә жыеныгыз!

– Ә өйдә генә ярамыймы? – дип сорадым мин калтыранган тавыш белән. – Безнең жәһәннәм тишегеннән район үзәгенә барып житкәнче тәпиенче сузарга мөмкин бит...

– Хастаханәгә никадәр тизрәк барып житсәгез, сезнең тәпиләрегезгә шулкадәр яхшырак булыр, – диде табиб коры гына.

Мин районга ничек барып житү турында уйлый башладым. Жәяү булмый, машина юк – «ашыгыч ярдәм» чакыртырга булдым. Кызыл хач машинасы тиз килеп житте – мин шалтыратканнан соң дүрт сәгать кенә үтте бугай. Медицина эһелләре минем әле сулап ятуыма бик гажәпләнде, ә район хастаханәсенә барырга жыенганымны белгәч, бөтенләй аптырашта калдылар. Алар миңа инде ярдәм кирәк булмас, дип уйлаганнар, ахрысы.

Сикәлтәле юлда машина очып-очып китсә дә, мине исән килеш китереп житкерделәр. Ике атна буге палатада дистәләгән уколлар кадап, берничә кап дару эчерткәннән соң мине аякка бастырдылар. Өстәвенә, күзеңне түшәмгә төбәп капельница астында ятарга да туры килде.

Һәм мәнә, ниһаять, чыгу көне килеп житте. Аны армиядәге дембель белән генә чагыштырып буладыр. Мин инде туганлашып беткән ак халатлы туташ-түтәйләр белән хушлашам. Сизәм, беркем дә минем күземә карамый. Карашлары минем кулларга текәлгән. Хэзер бит хастаханәдә бар нәрсә өчен дә түләргә кирәк. Моңы миңа процедура кабинетында арт якка укол кадаганда бик үтемле итеп аңлаттылар...

Мин мондагы гореф-гадәтләрне бозып маташмадым, ләкин персоналның күңелен күрү белән мавыгып китеп, соңгы автобуска соңга калуымны сизми калганмын. Бәреп яуган яңгыр һәм үзәк өзгеч жил астында өйгә жәяү атларга туры килде. Ә башта бер генә уй: «Ничек кенә авырып китмәскә һәм тагын бу тәмугка килеп эләкмәскә икән...»



Игорь КИЙКО

Валерий ТАРАСЕНКО



ТИШЕК КӨПЧӘК

...
Инспектор машинаны туктата:
– Туташ, сез тизлекне 40 километрга
кадәр чикләү билгесен күрдегезме?
– Әйе, ләкин мин аны пошилар өчен
дип уйладым...
– Нинди пошилар?!
– Аның алдыннан торган билгедә
ясалган...



Сергей ЕРМИЛОВ

Юрий КУХАРЕНКО



...
Көнә буге урамда басып то-
рып, беркемне дә штрафка тар-
та алмаганга және кузгалган
юл инспекторы кашын-күзен
жыерып өенә кайтып керә һәм
өйдә беренче очраган кешегә –
улына бәйләнә башлый:

– Бар әле, көндәлегенә
алып кил!

Малае башта әнисе янына
йөгереп килә:


Әни, нишләргә икән? Минем
анда ике «2»ле тора бит!

– Борчылма, улым, күрсәт, –
ди анасы һәм көндәлек эченә
100 сумлык кыстыра.

Атасы көндәлекне ала, ача,
аның эчендәге акчаны кесәсенә
шудыра, көндәлекне яба һәм,
яктырып китеп, җиңел сулап
куя:

– Аллага шөкер, өйдә тәртип,
ичмасам!

Михаил ЛАРИЧЕВ



...
Гадәттәгечә элдертеп бара
торгач, бер ханым машинасын
жәяүләгә китереп төрттерә.

– Тагын сезмени әле бу? –
ди тегесе. – Әле кичә генә мине
бәреп еккан идегез ич инде!

– Зинһар өчен, гафу итегез,
танымаганмын бит...



Виктор ФЁДОРОВ



Валентин ДУБИНИН



“ӨЛЕШ” КОРБАНЫ

“Свияжский” табигать тыюлыгы директоры Алексей Деев үзенең табигать саклау вазыйфалары өстенә браконьерларның күңелен күрү белән дә шөгыльләнгән. Аның карамагында булган территориядә хәтта кармак белән балык тоту да тыелган булган карамастан, тыюлык директоры аны ятымә белән тотучыларга да игътибар итмәгән. Үз файдасы турында онытмыйча, әлбәттә. Тотылган балыктан көн саен 200 килограммлык өлеш чыгарырга мәжбүр булган браконьерлар үзләре табигать сакчысын тиешле органнарغا тапшырганнар.

ЖИРЛӘУ МОНОПОЛИЯСЕ

Чаллыда өч жирләу компаниясе үзара килешенү төзегән. “Горкоммунхоз” муниципаль предприятиесе һәм “Мемориал-НЧ” белән “Ритуал-НЧ” шахси фирмалары эшчәнлекләре өлкәсенә конкурентлар кертмәскә сөйләшкәннәр дип фаразлана. Шәһәрнең барча хастаханәләре мәетләргә алу белән бары тик “Горкоммунхоз” гына шөгыльләнә ала дигән хатлар алганнар. “Теге дөнья эшләре” белән хокук саклау органнары кызыксына башлаган; һәм “монополистлар”ның эш урыннарында тентү оештырылган.

КИҢ КҮҖЕЛЛЕ ГАИШНИК

Казанның ЮХИДИ имтиханнар бүлегенә элеккеге башлыгы Шамиль Бикушев игелекле кеше буларак дан тоткан. Түләү өчен ул машина йөртүчеләрнең белемнәрне тикшермәгән килеш категорияләр өстәп, документларга үзгәрешләр керткән. Киң күңелле гаишникны чираттагы жиңел генә таныклыгын төзәтергә теләүче белән сөйләшүләр алып барган чакта тоткарлаганнар. Бер ел эшләү эчендә ул 52 таныклык “эшкәртәргә” өлгәргән.

ЯСАКЛЫ БАКЧА

Чаллыдагы 29 нчы балалар бакчасы мөдире чыгарылыш альбомы өчен балаларны фотога төшерүче фотографтан аның бакчасында эшләгән өчен гонорар суммасының 20 процентын таләп иткән. Риза булмаган очракта мөдир ханым аны шәһәрнең башка бакчалар алдында профессиональ репутациясен бозу белән куркыткан. Бу хәлдән соң житәкчегә ышаныч югалу сәбәпле, аңа эш урыны белән хушлашырга туры килгән.

Жаңа улуу тарых

Түшкәев, телевизор каналларын алыштырып, үзгөрөп торучу сурәтлөрдөн ләззәт алып диванда жәелеп ята иде. Кинәт аның игътибарын ниндидер картлачның йөзө жәлеп итте. Ул пенсионерларның авыр тормышы турында сөйли иде... Түшкәевнең кинәт корсагын яндырып алгандай булды, ул, дулкынланып, диваннан сикереп торды һәм суыткычта яткан бөтен продуктлардан катлы-катлы бутерброд ясады. Ләкин күптән түгел шул ук телевизордан ишеткән организмга кирәкле продуктлар белән генә тукланып картаюны туктату турындагы сүзләрне исенә төшөрөп, туктап калды... Бутерброд өстенә өелгән әйберләрне кире урыннарына салып куйды, һәм яшел салат яфрагы чайни-чайни, иртәгә нәрсәләр ашау турында планнар кора башлады.

Ә бу вакытта яшеллекләрнең нинди химикатлар ярдәмендә үстерелүе турында тапшыру бара иде. Түшкәевнең күңелә болганып куйды. Мондый ризык белән картлыкка кадәр яши алмавың да мөмкин бит...

Телевизорны һәм андагы жан биздергеч тапшыруларны онытып торыр өчен, Түшкәев берәз тамак чылатып алырга булды...

Ләкин стаканны иренгә тидерәм дигәндә генә, өстәлдә яткан газетадагы "Агуланасың килсә" дигән мәкаләгә күзә төште. Ул аны укып чыкты, һәм иң шәп спиртлы эчемлекләрнең дә нинди шартларда эшләнүен белгәч, тетрәнеп куйды...

Үз гомере эчендә күпме һәм нәрсә эчкәннен искә алгач, Түшкәев тагын укшып куйды һәм үзенә күптәннән дәвалана башларга кирәк дигән катгый фикергә килде. Шкафы ачып, хатынының дарулар тартмасында актарына башлады...

Тик аны телевизордан барган ялган дарулар турындагы тапшыру туктатты. Алардан дәвалану түгел, тагын да катырак авырып китәргә мөмкин икән. Ә табиб киңәшеннән башка, гомумән, барнәрсә дә кабул итәргә ярамый. Боларны ишеткәч, Түшкәев барча даруларны чүп чиләгенә илтеп тондырды...


Һәм иртәгә иртән түләүле клиникага барырга карар кылды. Ләкин шулчак әйбәт табибларның булмавы һәм булганнарының да дәвалау урынына авыру кешене озаграк тинтерәтеп йөртүләре турында тапшыру башланды...

Түшкәев төкереп куйды – мондый ризык, мондый дарулар, мондый эчемлекләр белән яшәгәнче ятып үләсе генә кала бит... Ә монда тагын жирләү хезмәтенә бәяләр күтәрелү турында тапшыру башланды...

Түшкәев, башын учларына куеп, мәңгә яшәү турында фәлсәфә кора башлады... Тик телевизордан яңа тапшыру башланды...

Түшкәев сикереп торып телевизорны өзеп куйды, һәм алдына шешә чыгарып куеп, өр-яңадан бутерброд ясый башлады...

Василий АЛЕКСАНДРОВ



Александр АЛЁШИН





Бакча баласе

Сәлимә әби язны бик көтеп ала – шәһәр йортыннан тизрәк бакчага, саф һавага омтыла.

Язның бер кояшлы иртәсендә бакча өеннән чыгып килгәндә, койма артыннан ниндидер чит та-вышлар ишетеп ала.

– Әби, капкаңны ач әле!

Ул аптырап кала.

– Сөз кем буласыз соң? Иртә таңнан кеше борчып йөрисез.

– Без – тикшерүчеләр, комиссия. Бакчаларны карап йөрибез. Барысы да тәртиптә микән дип.

– Ә-ә, алай булгач, хәзер, – диде дә Сәлимә әби, ашыга-ашыга йортына кереп китте. Озак та үтмәде, ачкычларын күтәреп чыкты да капканы ачты.

Анда ике ир кеше һәм бер хатын кыз басып торалар иде. Кыяфәтләре бик җитди, кулларында кәгазь белән каләм.

– Нәрсә, әби, берүзең торасыңмы монда?

– Әйе, картым үлгәннән соң ялгыз калдым. Балаларым еракта. Бер юанычыым калды – бакча.

– Ялгыз икәнәң күренеп тора, ярты бакчаңны үлән баскан. Непорядок! Әби, син яңа законны ишеттеңме? Бакчада чүп үлане үсәргә тиеш түгел! Иначе – штраф! Ярамаганны да бардыр әле?

– Нинди ярамаган үлән булсын ди миндә? Менә кыр бөтнеге, бик файдалы үлән, даруга – тузгана. Мин аңардан салатын да ясым, авырткан жирләремне дә дәвалыйм. Хәзер дару бәясен беләсез. Пинсиям җитеп бетми, даруларын да ала башласаң... Тагын менә кычыткан үсеп утыра. Анысын ашка салырга була... Юк, бернинди кирәкмәгән үлән юк бакчамда!

Шул вакытта тавык кыткылдавы ишетелде.

– Ә бу нинди тавыш? Әби, син нәрсә, әллә тавыклар да тотасыңмы? Алай булгач, ник индивидуаль предприниматель дип саналмыйсың? Налог түләрگә кирәк.

– Нинди налог? Ике тавыккамы? Мин бит аларны сатарга дип асраыйм. Шул инде, көненә ике йомырка салалар. Ашап торырга җитә. Әйттем бит, пинсиям зур түгел. Менә шулар белән тукланам.

– Бакчада тавык тотарга ярамый! – дип кырыс кисеп куйды ир кешесе. – Иначе – штраф!

– И Аллам икән! Берәз акчам җыелып барсын дигән идем, булмады. Тегесе – ярамый, монысына – штраф! – Сәлимә әби аптырашка калды.

– Әби, мунчаң да бар икән бит. Утынын каян аласың?

– Ни инде, нинди утын дип әйтим... шул, урманга барам да вак-төяк чыбык-чабык җыеп кайтам.

– Шулай микән? – дип куйды хатын кызы. – Тикшереп карарга кирәк. Вак-төяк белән генә мунча җылытып булмас. Утынын да ярамаган жирдән аласыңдыр әле?..

– Менә шулай, әбекәй, – дип сүзен давам итте ир кеше, – син, пенсиям кечкенә дип, безнең башны әйләндермә. Штраф салырга туры киләчәк. Кем белгән, бәлки син ул йомырканы сатасыңдыр?

Алар китү белән Сәлимә әби бик озак аптырап утырды да, бер уйга килде:

– Сатарга кирәк бу бакчаны, тавыкларын суярмын. Кайтырмын шәһәрдәге фатирыма. Нишлисәң, шул, башка карчыклар шикелле, подъезд төбәндә кеше тикшереп утырырга кала инде. Башкача булмый.

Шулай диде дә, өенә җыена башлады.



Абам!

МИНЕМ АДРЕСЫМ ДА, ЙОРТЫМ ДА ЮК...

Сахалинда яшәүче Александр Часнык инде өч дистә елга якын зиратта пропискада. Дөрөс, аның торак мәйданы 1,5–2 метрга караганда күбрәк, ир кечкенә сарайда теркәлгән. Берничә ел элек ул янган, әмма рәсми статусына карамастан, Александрга дәүләт нинди дә булса торак бирүдән баш тарткан, алар прописка буенча фактта яшәве расланмаган, дип аңлаткан. Шаһитлар юк, ә мәрхүмнәр дәшми...

КАДЕРЛЕ БҮЛӘК

Кировта Бөтенроссия олимпиадаларында жиңүче һәм призер булган 19 укучыны мэриягә чакырганнар, анда тантаналы рәвештә аларга Грамоталар һәм кетчуп, майонез, соус тутырылган пакетлар тапшырганнар. Шау-шудан соң шәһәр хакимияте бүләкләрдә катнашы булмавын белдергән, кыйммәтле бүләкләрне иганәче биргән, дип аңлаткан. Шәһәр хакимияте исемненән, Грамоталардан тыш, акыллы башларга башка бүләкләр каралмаган.

БАКЧАЧЫ ЯЛГЫШЫ

Башкортстанның Зилаир район үзәгендә хакимият бинасы янында киндер үсеп чыккан. Жирле халык, яңа истәлекле урында – клумба янында фотога төшереп, гадәти булмаган ландшафтлы дизайнны бәяләгәннәр. Дөрөс, куакларга дәү булып үсәргә ирек бирмәгәннәр, оператив рәвештә юкка чыгарганнар. Киндернең креатив авторын полиция эзли.

ДАГЪВА КУРТКАСЫ

Административ-хужалык һәм транспорт белән тәэмин итүче учреждение Эчке эшләр министрлыгы хезмәткәрләренә судка дагъва белдергән. Бәхәснең чыганагы – тикшерү астында булган элеккеге Тикшерү департаментының башлык урынбасары Александр Краковскийның курткасы торган. Кагыйдә буенча, куртканың киелү вакыты чыкмау сәбәпле, һәм генерал аны ирекле рәвештә үз вәкаләтләреннән туктагач, хужалык бүлегенә кайтарырга тиеш булган. Дагъваның суммасы – 84 мең 037 сум да 08 тиен.

Ринат АБЗАЛОВ



Михаил ЛАРИЧЕВ



Валерий ТАРАСЕНКО



КАПИТАН КҮЛЕ

Авылның нәкъ уртасында "Капитан күле" дип аталган күлләвек булган. Язын һәм көзен ул жәяү дә, көпчәктә дә үтмәслек булып жәелгән. Авыл мужиклары аның белән төрлечә көрәшеп караганнар – өстенә ком да өйгәннәр, ватык кирпич тә бушатканнар. Файдасы булмаган. Шуңа күрә бу урынны тыкрыклар белән әйләнеп узарга туры килгән. Ә менә бала-чага өчен бу күлләвек һәрвакыт чын шатлык булган. Яз көне алар жыйнак саллар ясап, диңгез кичкәндәгедәй, буйга-иңгә айкаганнар.

"Диңгез"нең исеме исә каршыда яшәгән Капитан кушаматлы кешегә багышлап бирелгән булган. Ул балачагынан ук зур кораблар һәм ерак диңгезләр турында хыялланып, заманында диңгез училищесына керергә хыялланган. Ләкин хыялы тормышка ашмый калган, авылда да үзенә юныле эш таба алмаган. һәм аңа, балаларның диңгез сугышларын күзәтеп, ямансулап утырасы гына калган. Шул кушаматы белән авылда картайган да Капитан...

Берзаман, хәле бөтенләй начарлангач, аның янына дуслары һәм танышлары жыйелган. Тавыш-тынсыз гына утырганнар. Агарып калган Капитан түшәктә ята икән. Кинәт монсу тынлыкны Мирзахит бүлгән:

– Ә беләсезме, һәр капитанның үз корабы була, бары безнекенә генә үз күле бар!

Бу сүзләргә ишеткәч, Капитан чак кына елап жибәрмәгән – бу күлләвек турындагы истәлекләр аның жанына шулкадәр якын булып чыккан.

Ул дөнья куйгач, күлләвек кинәт кенә кибепп юкка чыккан. Ләкин бу урынны авылдашлары, килгән-киткән кешеләргә гажәпләндереп, әлегә кадәр Капитан күле дип атыйлар.

МАШИНА АЛГАН ВӘЛИ

Вәли һәрвакыт Мирзахитның машинасы булганга көнләшеп йөргән. Әйе, иске, әйе, тутыгып беткән, ләкин барыбер машина инде. Кайчан телисең, кая телисең, утырасың да китәсең дип уйлаган ул. Тик Мирзахит дуслык киләтпә куйган:

– Их, Вәли, Вәли, машинаң бар дип шатланма, машинаң юк дип кайгырма!

Вәли берни дә аңламаган. Берничә ел акча жыйганнан соң, ниһаять, хыялын тормышка ашырган – тотылган жиңел машина сатып алган.

Шунда ук аны сатып алу гына житми, ә район үзәгендә техосмотр узарга, страховка ясарга кирәк икәнлеген ачыкланган. Өстәвенә, элекке хужасы киләтпә куйган: машина иске, бензинны һәм майны күп ашый. Житмәсә, тәҗрибәсез Вәли авариягә эләгеп, төнен юл инспекциясендә документлар белән мәш килеп уздырган. Машинаны алар Мирзахит белән ике атна ремонтлаганнар. Ә бер айдан аңа "бәхет хаты" килеп төшкән: камера район үзәгенә барган чакта Вәлинең тизлеген арттыруын язып алган.

– Булды, житте! Сатам бу баш бәласен! – дигән чыгырыннан чыккан Вәли. – Бутимер тагарактан күңелсезлекләр генә!


– И-и, дускай, машинаны алу гына жиңел, сатуы авыр... – дигән тәҗрибәле Мирзахит.

Менә шунда Вәли Мирзахитның кайчандыр айткан сүзләрен искә төшергән:

– Машинаң бар дип шатланма, машинаң юк дип кайгырма...

Зөлфәт ШАҢИӘХМӘТОВ

Валерий ТАРАСЕНКО



АМУР ФӘЛӘХ КЫТЫКЛАРЫ

КҮРЕНМӘС КЕШЕ САТТЫ

Ул елны кышкы каникуллардан соң көннәр кинәт жылытып, яңгыр яуды. Аяк асты – боз.

Яңа Комазан башлангыч мәктәбенә беренче сыйныфында укып йөрәм. Өебез якин гына. Гадәттәгечә, озын тәһәфүстә өйгә кайттым да, берәз капкалап алгач, кире мәктәпкә йөгәрдем. Мәктәп тыкрыгына җиткән идем инде. Лып! Таеп китеп күлдәвеккә утырдым. Кире кайту турында уйлау да юк, тиздән дәрес башлана.

Шыпырт кына класска кереп утырдым. Сизәм: чалбардан шыбыр-шыбыр су ага. Укытучы апа мине такта янына чакырмаса гына ярый инде...

Берзаман сыйныфташларым көлешкәнгә сискәнәп киттем.

– Амур күренми торган кешеләр белән сугыша, – ди партадашым Муллахан.

Фантастик әсәрләргә сыйныфташларым белән ярыша-ярыша укыйбыз анысы. Г. Уэльсның “Күренмәс кеше”се, Ж. Вернның “Жир үзәгенә сәяхәт”е кебек китапларны хәтта әнием кайдандыр сатып та алып кайтты.

Бактың исә, жылы бұлмәдә, тәрәзәгә капланган өлгә ярыгыннан керүче кояш нурында оеп киткәнмен. Тәһәфүс вакытында класска күтәрелгән тузан, кояш нуры белән кушылгач, ниндидер сихри, алтын сызыкны хәтерләтә. “Ычкынып китеп”, әлегә сызыкны бармакларым белән “бүлгәләп” утырам икән. Шул “күренмәс кеше”ләр аркасында харап булдым бит!..

– Фәләхов, бас әле, нишлисең син анда? – диде укытучы апа.

Сикереп торып бастым һәм... үкенеп тә куйдым.


– Оһо-һо, ул бит астына пәс итеп утыра икән, – ди Муллахан, минем әле дә су тамып торган чалбарыма ишарәләп.

Сабакташларым янә эчләрен тотатота көләргә керештеләр. Гарьлегемнән елап җибәрдем. Берәз тынычлангач, ничек бу хәлдә калуымны аңлатып бирдем.

Ни генә булмасын, сабакташларым мине хөрмәт итә иде. Шуңа күрәдер дип уйлыйм (бәлки курыкканнардыр), беренче сыйныфта булган әлегә вакыйганы урта мәктәпне тәмамлап, төрлөбездә төрлө якларга таралышканчы, бер генә кеше дә телгә алмады...



Эрнест ДЫШАЕВ, 2001 г.



Леонид НАСЫРОВ, 1970 г.



Ә МЕНӘ ТАГЫН БЕР МӘЗӘК

Колақларын актармасыннар өчен, мамык таякчылары куллануны тыйдылар. Болай да күпләрнең башында гел мамык кына.

Базарда.

- Жиләк-жимешләрегез өлгергәнме?
- Өлгергән, өлгергән!!!
- Ә өлгергәнлек аттестатлары бармы?!

– Иремне һәрчак истә тотар өчен, мин аның карточкасын кесәмдә йөртәм.

- Бир әле карыйм.
- Банк карточкасы шул бу.

Эшләүче кешеләрне саклагыз! Әгәр алар үлеп бетсә, гел тикшерүчеләр һәм күзәтеп торучылар гына калачак!

– Кадерлем, бүгеннән башлап мин эчүемне ташлыйм!

– Ә кем миңа матурым дип әйтәчәк соң?!

– Карале, нинди кызык рәсем ясалган синең аягыңа, ул нәрсәне аңлата?

– Варикозны әйтәсеңме...

Хатыны иртән иренә әйтә:

- Син тагын төшендә сөйләштең.
- Әй Аллам, миңа инде төштә дә бер сүз әйтергә ярамый!

Әгәр спектакльнең беренче бүлегендә стенада мылтык эленеп торса, икенче бүлектә, һичшиксез, участок полициясе килчәк һәм сиңа корал саклау кагыйдәсен бозган өчен штраф салачак.

– Кеше маймылдан барлыкка килүе дөрөс микән?

– Син әле Жир дә түгәрәк дип әйтерсең!

Рәсәйдә ришвәтнең дүрт төре бар: укытучыларныкы, врачларныкы, гаишникларныкы һәм, ниһаять, мәжбүри ришвәтчелек – гади халыкта ул “түрәләрнике”, юридик мәгънәсе – җәзага тартылмый торганы.

1



2



3



Валерий ТАРАСЕНКО

Валентин ДУБИНИН



ПЛЯЖ – БЕТКӘН

Хөрмәтле редакция! Барыбызга да мәғлүм, безнең республикада күлләрнең һәм елгаларның күп булуы, әле ул андагы пляжларда кызынучы халыкның мыжлап то-руына чагышмый. Кайчагында эссе көннәрдә коеныр урын тапмассың – йә суы пычрак, йә яры яраклаштырылмаган яки байларның кот-теджлары белән томаланган.

Ә менә Имәнкискә авылына уңайлыklar Ходай тарафыннан бирелгән. Чулман ярла-рына табигать менә дигән итеп ком жәйгән. Башка жирдә юк ул мондый күренеш. Күп еллар инде бу төшләр авыл кешеләрен, бак-чачыларны һәм казанлыларны жәлеп итеп тора. Ләкин күптән түгел табигатьнең әлеге могжизасына кеше кулы керә башлады. Янәмәсе ярларны ныгыталар, Чулман белән Брысса инеше кушылган урында биш метр биекләктә стена торгыздылар, һәм әлеге гамәл Брыссаның өчтән бер кушылган жирен каплауга китерде. Комлы пляждан, аннан соң суга төшү урынының эзе дә калмады.

Элек монда ләкләкләрне күрүе соклана-лар иде, хәзер менә чүп өеме генә жыела, аны дулкын әлеге дә баягы торгызылган сте-нага бәрәп тора. Ә түрәләр проекты буенча һәм экологаларның киешенеп куелуында пляж бөтенләй каралмаган.

С. ӘХМӘТШИН

ЛАЕШ районы.

БӘДРӘФЛЕ МИЛЕК

Кадрле “Чаян!” Әйтәләр бит, әгәр сез түләүле бәдрәфләрдәге бәяләр белән ки-лешмисез икән, димәк, сезгә әле килеп терәлмәгән. Ә менә чистайлылар Карл Маркс урамындагы автовокзал бинасын-дагы түләүле бәдрәф эшләвеннән канәгать түгелләр. Закон буенча мондый урыннар-да бәдрәф хезмәте бушлай булырга тиеш икән бит. Анда кереп хажәтеңне үтәп чыгу 15 сум гына, югыйсә ләкин пассажирлар ба-рыбер зарлана һәм ачу белән куак арасына керүне кулайрак күрәләр. Болай итү шәһәрдә уңайлылык тудыру хезмәтенә төкереп карау булып чыга.

Бу мәсьәләдә дәрәслеккә ноктаны шә-һәр башкарма комитеты куйды: бәдрәф шәхси кешегә бирелә – вокзалы-ние белән һәм тирә-юньдәге жирләре дә аңа кагыла. Димәк, яңа хужа яңа бәя куярга хокуклы, пассажирларның бернинди ай-ваена кара-мый. Менә шундый тантана килеп чыга әлеге мәсьәләдә!

В. БӘЙРӘМОВ

ЧИСТАЙ



Анастасия ВАСИЛЬЕВА



Валерий ТАРАСЕНКО

Рәстәм ЗАРИПОВ

@

Ошбу билге – татарча эт,
Урысчадан калька
Ни өчен, чөнки аларда
Бу тамга – “собака”...

Украин, “әкәм-төкәм”, – ди
Швед – “фил борыны”,
Кытайлар – “тычкан”, – дип таний,
Фин – “мәче койрыгы”,

Латыш, литвалар да “et”, – ди,
“А” хәрефе өстәп...
Безгә дә туры килә ул,
Теккән кебек үлчәп...

...Башка атама булсын, дип
Көрәшмибез нишләп?
Безнең өчен иң кулае
Булыр кебек “ишәк”...

Кемдер әйтер, барс бик шәп,
Йә булмаса – бүре...
Жавап: “Алар бездә бик аз,
Ә чучкалар – мүре...”



БӨЕК! ДАНИ! ИЛАНИ!

Рафаэль Сәхәбиев... Аны әдәби жомга кичләрендә, яшь язучыларның ижатларына багышланган семинарларда еш очаттам. Шигырьләр язмый, ләкин һәрвакыт шагыйрьләр белән. Үз буыны шагыйрьләре белән. Жырлары да күбрәк шул буынныкы.

Ижат учагы. Кайчандыр Сәйдәшләр, Тинчуриннар, Жәлилләр дөрләтеп жибергән дуслык учагы. Шул учак тирәсендә мин тезелеп утырган бик күп әдип, шагыйрьләре, композиторлары күрәм. Анда Мансур Мо-

заффаров, Жәүдәт Фәйзи, Нәжип Жиһанов һәм Заһид Хәбибуллин да, Әхмәт Фәйзи, Нәкый Исәнбәт тә. Күп алар, йөзләрен шул зур бер учак яктырта. Хәзер дә ул учакның сүнгәне юк. Сара Садыкова, Рәстәм Яхиннарның шагыйрьләр белән озак елларга сузылган ижат дуслыгы шул турыда сөйли. Бер үк учак, тик буйнарга гына башка. Композитор, шагыйрь һәм жырчы... Иң зур опера әсәрләреннән башлап, ике-өч минутлык лирик жыр да шушы өчлектән башка тумый.

Сәхәбиев... Түбән Кама районы, Шәңгәлче авылы егете. Иң беренче яратып уйнаган, жырлаган жырлары "Умырзая". Берәүләре ул озата, берәүләре каршы ала. Ижат ишеген "Умырзая" кага.

Сәхәбиевне жыр, моң белән сихерләгән кешеләрнең берсе – Марс Макаров. Башта баяны сихерли, аннан көйләре белән. "Кара шәле килә сөйрәлеп" Марс Макаров ижатының, бәлки, кульминациясидер. Ул Рафаэльнең дә төп жырлары. Кайчакта жырчылар шулай бер жырда ачылып бетәләр сыман. Илһам Шакиров – "Кара урман"да, Зөһрә Сәхәбиева – "Жидегән чишмә"дә.

Рафаэль опералар белән генә чикләнми. "Самат"та ул – Ислам, "Жиһангир"да – мулла малае, "Евгений Онегин"да – Онегин. Үз буыны жырчылары арасынан мин аның тавышын танырга теләм: бу – Сәхәбиев.

Сибгат Хәким, Татарстанның халык шагыйре.

Язучылар белән дус булу һәм артистка да язмаган. Без Рафаэль Сәхәбиевның чит илдән яисә Россиянең ерак шәһәрләреннән гастрольләрдән кайтуын көтеп алабыз. Чордашлары гына түгел, Сибгат Хәким, Нәби Дәүли, Аяз Гыйләжев, Мөхәммәт Мәһдиев кебек олугларыбыз да аны тиң күрәләр иде. Аяз ага: "Слушай, парин, "Өянкеләр"не жырла әле", – дип, төркемнән читкәрәк тартыр да... Рафаэль ялындырмыйча көйне башлауга ук, Аяз аганың күзләреннән яшь бәрәп чыга

Сезгә эндәшми, мин кемгә

Эндәшим, өянкеләр?

Житте минем дә сезнең күк,

Картайдым, дияр көннәр...

Аннары өлкән әдип аның иңенә кулын сала да... жырның "Минем таныш өянкеләр, сезгә баш ияр кемнәр?" дигән төшенә житкәч, сулык-сулык итеп, таралып елый башлый.

Ул елларда "Мин дә шигырь яза алам, мин дә көй чыгара алам, мин дә жырлый алам..." дигән хәзерге кебек тинтәк-төвәккәлләр юк дәрәжәсендә, бу изге гамәлне профессионаллар гына башкара иде.

Марсель Галиев, Татарстанның халык язучысы.

Рафаэль Сәхәбиев – лирик баритонга ия жырчы. Бик талантлы һәм музыкаль актер. Миңа аның белән театрбыз сәхнәсендә бик күп классик һәм милли репертуарлы спектакльләрдә жырларга туры килде. Башкаручы буларак, Рафаэль бик тә оста, үзеннән чыгарып кызык кына өстәмәләр кертә, шуңа күрә ул катнашкан спектакльләр аеруча уңышлы үтә иделәр. "Севильский цирюльник"тагы Фигаро булсынмы, "Дон Паскуале"дагы Маласеттамы, "Фауст"тагы Валентинмы. Бигрәк тә музыкаль спектакльләрдә уйнаган рольләре халык күңеленә ошый. "Башмагым"дагы Вафа, "Летучая мышь"тагы Айзенштейн, "Сильва"дагы Граф – тамашачыны шаккаттырды. Рафаэльнең мазәкчәнлегеннән халык эче катып көлә иде.

Аның тагын бер табигый үзенчәлеген Ходай жәлләми биргән. ул режиссер буларак та үзен бик яхшы күрсәткәләде.

Зилә СӨНГАТУЛЛИНА, Татарстанның һәм Россиянең халык артисты.

Жырчыларның шагыйрьләр белән аралашып, дуслашып яшәве бер дә гажәп түгел. Киресенчә, бу нәрсә жырчыны да, шагыйрьне дә баета гына төшә. Аннары жырчы шагыйрь белән композитор арасында күпер ролен дә үти бит әле.

Көннәрдән бер көнне Татарстан Язучылар берлегенең пропаганда бюросы аны шагыйрьләр белән авылга чыгарга чакыра. Уттай урак өстендә, колхозчылар белән очрашып, аларның күңеленә дәрт, талган беләкләренә куәт өстәргә кем каршы килә инде?!

Юлга чыгарга вакыт-житкәч кенә, баянчының авырып киткән беләләр. Нишләргә? Авылларга хәбәр ителгән, халык көтә. Шул вакыт Рафаэль: "Әйдәгез, киттек, үзем жырны чыгармын", – ди. һәм чыннан да сынатмый.

Кыяфәте – чын француз,

Тавышлары – итальян.

Буй-сыны ул Европадан,

Моңны татардан алган.

Разил Вәлиев, Татарстанның халык шагыйре.

БӨЕК ЖЫРЧЫГА!

Чуарланды эстрада, операбыз сүнде, Китеп бетте олпат жырчылар?..

Чишмәләр дә киба, елга-диңгез сайый – Бушлык белән тулган бу чорлар...

Нәрсә булып бетәр алгы көннәребездә,

Иә, кем әйтер чып-чын дәрәсән?

Баюына шашкан адәмнәрнең, уф...

Юньле уе юктыр, күрәсән?..

Бетәбез бит, сезнең белән бергә дөмөгеп,

Болай барсак, юк ул киләчәк...

Сатылган ил, зур байлыгы – халкы таланып,

Бәддогасын жырлап үләчәк!

Шундый уйлар туды һәр зур жырчы боегып

Киткән чакта жырдаң мәңгегә.

Бөек жырчы иде Рафаэль Сәхәбиев –

һәм ул шундый хәзер, әле дә!

Алмаз ХӘМЗИН

Хөрмәтле укучыларыбыз! Сезгә, оста язучы – Жәүдәт Юнысовның үз туган телендә – мишәрләребез диалектында сөйламенең матур үрнәге итеп бирердәй юморескасын тәкъдим итәбез.

Эшкә урнашма келәгән идем, сразы алдылар

– Мына былаерак булды бу халь.

Бардым. Кердем. Кадрлар бүлегенң ишеген тибеп ачтым.

Начальнигы утыра. Миннән дә яшерәк бер малай бит, тәре. Креслосы зур, үзе йымгак хатылек кенә. Миңа карады да, "фыңгышт" иттереп, бырынын суырып алды. И, маңка тәре, мәтәм. Шынди зур фирмыда шынди пыльдирны начальник итеп куялармы сың инде.

Ну, бай фирмы бит бу. Газпромның бер китеге. Мында, мәтәм, халык зерә крутуй. Шының эчен телевизырдагы кебек кылынып, каршындагы утыргычка утырдым, пытларымны мының эстәленә күтәреп куйдым и кычкырдим тегенәргә:

– Хай, – мәтәм.

Миңа туп-туры карады да:

– Иван, – диде.

– Юк, – мәтәм, – хайван тегел мин.

– Кемсың, – ди.

– Давыд, – мәтәм.

– Теге ниме әллә, – ди бу, пышылдабрак итеп.

– Юк, – дим, – яврәй тегел, чип-чиста Чистай татары.

– Один чурт, бетенегез шул кауымнан.

Дерес әтә инде анысы.

– Кагазең бармы сың? – диеп тепченә башлады.

– Нинди кагазь? – мәтәм.

– Син тиле тегелме? – ди.

– Юк! – мәтәм.

– Ват шының турында кагазь.

– Аның турында кагазь буламы, – димен аптырап.

– Нәрсә турында? – ди.

– Син тилеме әллә? – мәтәм.

– Тегел! – ди.

– Кагазең бармы сың? – мәтәм.

– Каян килсен?

– Ват шылай булгач, миңа каян килсен ул?! – мәтәм.

Шылай итеп, бу аңный башлады ахырысы минем Юашка урамыннан кERGән прастуй гына малай тегел икәннеке.

– Ну, – ди, – әлсәк диплом бардыр?

– Миндәме? – диеп сырадым, аңнамаганга салышып.

– Юк, миндә, – ди.

– Синдә белмим, миндә биш, – мәтәм.

– Алай булгач, сиңа нәрсә гитмисың? – ди мескен.

– Гитә! – мәтәм.

– Ник мында кердең ату?

– Утырырга кердем, – димен.

– Утырасың бит инде, тагын кая утырма келисең? – ди.

Мәтәм:

– Бүтән урынга, – дим.

– Бүтән урынга мында утыртмилар бит, прокуратурыда утырталар.

– Кая утырталар?

– Ну, тегендә инде, термәгә!

– Мин ул тырмыш мәктебэндә утырып чыктым инде, энекәш, тыр минем урыннан, – дидем дә Шәрип Кәрибичның приказын эстәлгә ыргыттым. – Укы, мәтәм.

Укыды. Бер кат утырып укыды. Икенче кат тырып басып. Аннары утыргыч аягына абынып егылды да, тырып баскач, эченче кат укыды.

Бу кабинетта хазер мин начальник. Гендиректор Шәрип Кәрибичның биш дипломлы племяннигы.

Килегез! Эш кирәксә, кереgez! Табылыр урын, мында кабинетлар күп...

КОНКУРС!

Кадрле дуслар! Туган тел һәм халыклар бердәмлеге елында "Чаян" журналы редакциясе "Чаянча чагу" дип исемләнгән юмористик хикәяләр конкурсы иглан итә.

1 июльдән 2021 елның ахырына кадәр сез редакциягә үзегезнең шаян хикәяләрегезнең жиберәсез. Без, үз чиратыбызда, аларның иң шәпләрен сайлап алабыз, журналда бастырабыз һәм авторларны акчалата призлар белән бүләклибез.

Жиңучеләр өчен бүләкләр:

беренче урын өчен – 15000 сум;

икенче урын өчен – 10000 сум;

өченче урын өчен – 5000 сум.

Үзегезнең әсәрләрегезне редакциягә жибергәнче chayan.ru сайтында конкурстың шартлары белән танышыгыз.

Хикәяләрегезне көтеп калабыз! Конкурста уңышлар сезгә!



САТИРА ҺӘМ ЮМОР ЖУРНАЛЫ

1923 елдан чыга.

№ 7 (1908) июль 2021

Баш редактор:

Р. И. ХӘЛИЛУЛЛОВ

Баш рәссам: А. АЛӘШИН

Баш редактор урынбасары: Г. ЗАМАЛДЫНОВА

Үсеш бүлгә: П. СТАРОВЕРОВ

Редакторлар: Р. АБЗАЛОВ,

Д. САФИУЛЛИНА, А. ХӘМЗИН

Сайт редакторы: Л. ӘХМӘТОВА

Корреспондент: Г. СӨНГӘТУЛЛИНА

Дизайнер: Л. ФӘЛАХОВА

Учредителе һәм нәшер итүчесе

«ТАТМЕДИА»

акционерлык җәмгыяте.

420047, Казан шәһәре,

Академическая урамы, 2

Матбугат һәм массакүләм

коммуникацияләре агентлыгы

ярдәмендә оештырылган.

Журнал

Роскомнадзор идарәсендә теркәлдә.

Теркәлү саны һәм вакыты:

ПИ № ФС77-44364, 23 март, 2011 ел.

«Журналга «Почта России» каталогы,
йә <https://podpiska.pochta.ru> онлайн аша
языла алалар.

Язылу индекслары:

РТ – П2438 (тат), П2440 (рус);

РФ – П7088 (тат), П7087 (рус).

Редакция материалларны авторларның
ризальгыннан башка редакцияләү-төзөтү
хокукына ия.

«ТАТМЕДИА» АҖ филиалы «Идел-Пресс»
типографиясендә басылды.

Басылып чыгу: 02.07.2021 ел.

Тираж – 3374 Заказ Е-2239

Редакциянең адресы: 420066,
Казан, Декабристлар ур., 2.

Белешмаләр өчен телефоннар:

(843) 222-06-00, 222-05-54.


E-mail: chayan@bk.ru

Сайт: chayan-journal.ru

Баяс ирекле

16+

Уйна да, уйла да!



1. Вақытны кайчан туктатырга була?
2. Борыныңнан тар-тып йөрмәсеннәр өчен нишләргә кирәк?
3. Күп эшләгән кеше-не ничек дип атарга?
4. Бердәнбер нинди спорт төрендә күнегүләр үткәргән вақытта ятып торырга ярый?
5. Нинди транспорт соңгы тукталышка хәтле алып бара?
6. Көн саен ресторанта йөри торган кеше?
7. Терелтеп булмый торга сәләмәт кеше?

ҖАВАПЛАР

1. Ком сәләмәт ай-
2. Кирәк-
3. Салым
4. Бокс.
5. Ката-
6. Офис
7. Ту-
8. Егет
9. Мәз
10. Бикта-
11. Жилкөн

Сынамышларны Гүзәл СӨНГАТУЛЛИНА әзерләде.

Ринат МӘННАН

УКУЧЫГА

Чын егет ул – безнең журнал.
Аның үткен каләме
Ярып сала кимчелекне!
Нык бел син шуны, яме?!

Чаянвордны чишегез,
номерланган шакмакларда
жыр исемен укыгыз.
Журналыбызның
6 нчы санындагы
чаянвордның
тикшерү сүзе –
«ИСКЕ КАРА УРМАН»

Беренче булып дөрес җавап җибәрделәр:

Н. ЙОСЫПОВА (Арча р-ны, Яңа Кишет ав.),
Р. САФИН (Балык Бистәсе р-ны, Полянка ав.),
С. ШӘЙХУЛЛИН (Казан),
Р. ШӘРИПОВ (Казан).

Жиңүчебез –
Яңа Кишеттән

Надия ЙОСЫПОВА!



Безнең бу вернисажыбыз арабыздан иртә киткән, Казанның иң күренекле һәм талантлы карикатурачыларының берсе – **Вячеслав БИБИШЕВНЫҢ** рәсемнәрәннән тора. Ул күпсанлы темалар һәм рәсемнәр авторы ғына түгел, ә кызыклы проектлар, күргәзмәләр, төрлө чаралар оештыручы да иде. Вячеслав Россия һәм бөтендөня конкурсларында катнашып, анда призлар һәм бүләкләр, ә Габровода Гран-при алган кеше. Ләкин аның төп иҗат майданы һәрвакыт «Чаян» битләрендә булды.

